

IL-PARKING

Ir-Ronnie rari jkollu bsonn jithol l-Belt. Meta ma jkunx jista' jagħmel mot iehor, idum siegħa jdur u jagħqat biex isip fejn jipparkja. U meta fl-ahħar jilmaħ xi toqba f'xi triq mwarrba, dejjem jinqala' xi hatt u jithol qablu.

“Hattli posti, sieħbi,” darba qal lil wieħed ġuvni liebes l-iswet li kellu xagħru mqaxxar u żewġ msiemer ileqqu herġin minn mniehru.

Il-ġuvni tah ħarsa qalila u r-Ronnie fehem f'ħakka t'ghajn x'kienet tfisser. Reġa' dar dawra mal-Belt, nqabat wara t-trakk taż-żibel, ħareċ minn quddiem Kastilja, sellem lil Manwel Dimech, u mar jipparkja fil-*car park* tal-Furjana.

“Messni ġejt hawn mill-ewwel,” ħaseb f'qalbu hekk kif dahħal il-biljett fil-bud tal-qmis u sakkar l-bieba tal-karozza.

Għaġġel kemm felah biex ma jkollux iħallas ħafna, wasal lura għarqan xraba, ħallas, zamm l-biljett bejn xufftejh, nizzel t-tieqa, u startja biex joħroċ. Kif wasal quddiem l-lastà li titla' u tinzel, il-biljett tarlu minn ħalqu u beda joghla fuq r-riħ qisu farfett ifittex x-xemx, sakemm wehel fil-munqar tal-ajkla tad-dehep mperrċa fuq il-quċcata tal-kolonna li tfakkar l-inkoronazzjoni tar-Regina.

S-sewwieqa li nqabdu fil-kju wara r-Ronnie nfexxew ipaqqqu biex juru l-ghadap tagħhom, u l-*car park* inbidel f'infern ta' hsejjes li jtarrxu. Ġie jġgri raġel bl-uniformi biex jara x'gara.

“Ma nistax noħroċ,” qallu r-Ronnie.

“Fejn hu l-biljett?” staqsieh l-iehor b'lehen żorr.

“Tarli minn ħalqi,” wieġbu.

“Minn fejn tarlek?”

“Minn ħalqi.”

“U issa fejn qieghet?”

“Qieghet hemm fuq, ara, fil-munqar tal-ajkla. Għandek xi sellum biex nitilgħu għalih?”

Ir-raġel tal-uniformi haqq idu tiegħu biex ixxarrablu daqqa ta' ponn fuq mniehru, imma r-raġuni rebbet, hareġ biljett mill-bud tal-qalziet, u dahhlu fil-magna. Il-lastà għoliet u r-Ronnie baqa' qisu stordut ihares lejha.

“Int se ssuq jew?” qallu tal-uniformi.

“Nista' noħroċ?” staqsieh r-Ronnie.

“Mela x'tagħmel, torqod? Li ma kontx...”

Ir-Ronnie saq biex ma jismax l-bqija tas-sentenza, għadda minn taħt l-monument tal-ajkla, haqq fuq biex jara l-biljett kienx għadu f'haqqha, imma x-xemx kienet kontrib u ma setax jara sewwa. Thajjar jiegħ biex jittawwal minn qalb s-sigħar, imbagħad ra li ma kienx hemm fejn tipparkja, u ddeċieda li jibqa' sejjer. L-harsa qalila ta' dak l-għuvni liebes l-iswed bl-imsiemer heġin minn mniehru baqgħet tigi warajh sakemm wasal.

[Adattata minn 'Il-parking', imxandra f'*Aktar stejjer tar-Ronnie* ta' Joe Friggieri]